


# سمت ورفقار



Alumni Assn. Dept. of Urdu

انجمن طلباء قدیم تنصبہ اردو

جامعہ سری وینکٹپتورا: ترویپتی

بِسْمِ اللّٰهِ الرَّحْمٰنِ الرَّحِیْمِ

# سہ ماہی سہ ماہی

بموقع جشن الماس

شعبہ اردو جامعہ سری وینکٹیشور، تروپتی [آندھرا پردیش]

۱۴ / اور ۱۵ مارچ ۲۰۲۰ء

مدیر اعلیٰ

ڈاکٹر محمد ثناء احمد

صدر شعبہ اردو

مدیر

ڈاکٹر محمد امین اللہ

اسٹنٹ پروفیسر شعبہ اردو



زیر اہتمام: انجمن طلباء قدیم شعبہ اردو

C جملہ حقوق محفوظ

## سمت و رفتار (مجموعہ مضامین و مقالات)

بموقع جشن الماس، شعبہ اردو، جامعہ سری ویتکلیشورا، تروپتی [آندھرا پردیش]

مدیر اعلیٰ: ڈاکٹر محمد نثار احمد      مدیر: ڈاکٹر محمد امین اللہ

چار سو پچاس صفحات | پانچ سو جلدیں | بار اول: مارچ دو ہزار بیس عیسوی

ترتیب: قاسم علی خان | سرورق: دبستان فاؤنڈیشن، کڈپہ

قیمت: Price per Copy 500=00

### رابطہ

Department of Arabic, Persian & Urdu  
Sri Venkateswara University  
TIRUPATI-517502 [Andhra Pradesh]  
Mob: 8247554351 | e-mail: nissar.svu@gmail.com

ISBN 978-81-922156-8-6

Samth-o-Rafthaar [Collection of Articles]

Book Released in Commemoration of

The Diamond Jubilee Celebrations

Dept. of Arabic, Persian & Urdu

Sri Venkateswara University, Tirupati (A.P)

Editor In-chief: Dr. Md. Nisar Ahmed

Editor: Dr. Md. Ameenullah

450 Pages | 500 Copies | First Published: March 2020

Printed @: Anupama Printers, Hyderabad.

Published By: Al-Muneer Publications

Chitvel-516150 [Kadapa Dt.] A.P

# انتساب

مادر علمی

شعبہ اردو جامعہ سری وینکٹیشورا، تروپتی

کے نام

جس کے فیض کا سلسلہ آج بھی جاری ہے

## نشان راہ

7		پیغامات
14	ڈاکٹر محمد ثناء احمد	مقدمہ

## وسائل اور امکانات

19	ڈاکٹر محمد امین اللہ	1 شعبہ اردو کی سرگرمیاں
28	پروفیسر قاضی حبیب احمد	2 جامعات کے اردو شعبہ جات میں نشر و اشاعت کی گنجائشیں
35	پروفیسر خطیب سید مصطفیٰ	3 رائل سیما کے اردو ادبی ورثے کا تحفظ
51	ڈاکٹر سید وحی اللہ بختیاری عمری	4 شعبہ اردو: وسائل اور امکانات — جدید ذرائع ابلاغ سے استفادہ

## نشان منزل

61	سید حسینی بابا شاہ شہ میری	5 شعبہ اردو اور میرے اساتذہ کرام
65	ڈاکٹر عطاء اللہ خان کاک سنجری	6 شعبہ اردو کے اساتذہ کا طریقہ تدریس اور ان کی نمایاں خصوصیات
79	محمد فیض اللہ	7 شعبہ اردو کے اساتذہ کی تحقیقی و تنقیدی خدمات
99	ڈاکٹر سید منیر محمدی الدین قادری منیر	8 شعبہ اردو کے ایورڈ یافتہ اساتذہ
107	ڈاکٹر عبدالغفار	9 شعبہ اردو کے طلباء کے قدیم کی تعلیمی و تدریسی خدمات
125	ڈاکٹر سید ریاض بخاری	10 شعبہ اردو کی تدریسی خدمات 1991ء تا حال
135	ڈاکٹر خواجہ پیر	11 شعبہ اردو کے طلبہ و طالبات: تحقیق و تنقید

- 154 شعبہ اردو کے ڈاکٹریٹ طلبہ ڈاکٹر سید روشن ضمیر
- 177 شعبہ اردو کے چند ممتاز فارغین: انتظامی خدمات ڈاکٹر محمد تقی اللہ خان نقی
- 192 ڈاکٹر عبدالحق کرنولی: بانی شعبہ اردو ڈاکٹر راہی فدائی

### ان ہی کے فیض سے.....

- 205 پروفیسر رضی الدین احمد پروفیسر بشیر احمد
- 211 پروفیسر رضی الدین احمد: فرشتہ صفت انسان ڈاکٹر داؤد خان
- 216 شہاب جمعری: کچھ یادیں کچھ باتیں پروفیسر مظفر علی شہ میری
- 227 اُستادِ گرامی قدر پروفیسر احتشام احمد ندوی پروفیسر مظفر علی شہ میری
- 234 پروفیسر سید احتشام احمد ندوی ڈاکٹر سید وحی اللہ بختیاری عمری
- 243 سلیمان اطہر جاوید کا ادبی سفر پروفیسر رفعت النساء بیگم
- 250 استاذ الانام پروفیسر سلیمان اطہر جاوید: شخصیت اور ادبی خدمات پروفیسر ستار ساحر
- 261 استاذی عبدالغنی فاروقی صاحب مرحوم ڈاکٹر بشیر احمد
- 270 ڈاکٹر عبدالاحد: شخصیت کے آئینے میں ڈاکٹر بشیر احمد

### سلسلے چراغوں کے

- 277 پروفیسر بشیر احمد: میری نظر میں ڈاکٹر وحید کوثر
- 284 استاذی پروفیسر مظفر علی شہ میری: طریقہ تدریس ڈاکٹر محمد امین اللہ
- 293 مظفر شہ میری: علمی و ادبی خدمات ڈاکٹر عرفانہ بیگم
- 310 پروفیسر ستار ساحر: علمی و ادبی، تعلیمی و تنظیمی خدمات ڈاکٹر ایم۔ نظام الدین
- 317 پروفیسر ستار ساحر کی علمی و ادبی خدمات ڈاکٹر عرفانہ بیگم

## شعبہ اردو: وسائل اور امکانات — جدید ذرائع ابلاغ سے استفادہ

ڈاکٹر سید وحی اللہ بختیاری عمری

شعبہ اردو، گورنمنٹ ڈگری کالج، رائے چوٹی۔

شعبہ اردو، سری وینکٹیشور ایونیورسٹی، تروپتی کے قیام کو ساٹھ سال مکمل ہو گئے اور اس مناسبت سے جشن الماس کا انعقاد عمل میں لایا جا رہا ہے۔ میں اس پُرمسرت موقع پر صمیم قلب سے مبارک باد، ہدیہ تبریک و تہنیت اور نیک خواہشات و بہترین تمنائیں پیش کرتا ہوں۔

فی الواقع کسی یونیورسٹی کے شعبہ کے لیے ساٹھ سال کی تکمیل ایک اہم پڑاؤ ہے اور اس سے زیادہ خوش آئند یہ ہے کہ یونیورسٹی کے شعبہ اردو کے فارغین اور ابنائے قدیم اس موقع پر شعبہ کی کارکردگی کا جائزہ لینے، خوشگوار یادوں کو تازہ کرنے اور شعبہ کی تاریخ کو مرتب کرنے کے لیے یکجا ہو رہے ہیں۔ اس موقع پر جہاں شاندار ماضی کا جائزہ لیا جا رہا ہے، وہیں مستقبل کے لیے ایک لائحہ عمل بنانے اور منصوبہ بندی کے ساتھ منظم طور پر کچھ کرنے کے بارے میں بھی سوچا جا رہا ہے۔ ماضی کا تحفظ، ماضی کی بازیافت، قدیم ورثہ کی صیانت، علاقائی ادب کا تحفظ اور اس کے لیے عملی اقدامات کے سلسلے میں غور و فکر بھی جشن الماس کا ایک حصہ ہے۔ اس سلسلے میں جدید ذرائع ابلاغ، اطلاقاتی تکنالوجی اور ٹیکنیکی و موصلاتاتی وسائل کے استعمال سے متعلق چند معروضات اور تجاویز پیش خدمت ہیں۔

بلاشبہ شعبہ اردو، سری وینکٹیشور ایونیورسٹی تروپتی میں علاقائی ادب پر گراں قدر تحقیقی کام ہوا ہے، جس کی خاطر خواہ پذیرائی نہیں ہو سکی کہ اس کا مکافعتاً تعارف ادبی دنیا میں نہیں ہو سکا۔ شعبہ اردو، سری وینکٹیشور ایونیورسٹی کو ریاست آندھرا پردیش کے علاقہ رائل سیما کے ادبی سرمایہ کے لیے ایک مرجع اور مرکز کی حیثیت حاصل ہے۔ یہاں بالعموم تمام ادبی ماخذ تک رسائی کے علاوہ مختلف

تحقیقی مقالات بھی اہمیت کے حامل ہیں۔ ان مقالات سے نہ صرف تاریخ کی گمشدہ کڑیاں باہم مربوط ہوتی ہیں، بلکہ مزید تحقیق و تنقید کے لیے کئی تشنہ ابواب سامنے آتے ہیں جن پر مستقبل میں کام کیا جاسکتا ہے۔

یہ ایک مبرہن حقیقت ہے کہ ہر علاقائی یونیورسٹی میں علاقائی ادب کی جانب توجہ دی گئی، اور یہ بالکل درست اور حق بجانب بھی ہے کہ ہر علاقے کے ادب پر اسی دیار کے افراد و تحقیق دے سکتے ہیں کیوں کہ وسائل اور واقفیت کے ساتھ رسائی بھی ممکن ہو سکتی ہے۔ بلاشبہ شعبہ اردو، ایس.وی. یونیورسٹی میں علاقہ رائل سیما کے شعروادب پر خاطر خواہ کام ہوا، لیکن رائل سیما کے واقع ادبی سرمایہ پر نقد و انتقاد کا کام ہنوز توجہ طلب ہے۔

رائل سیما کے اضلاع کرنول، کڈپہ، چتورا اور امنت پور کی ادبی تخلیقات کو محفوظ کرنا وقت کی اہم ضرورت ہے۔ اس سلسلے میں شعبہ اردو، سری وینکٹیشور یونیورسٹی سے امید باندھنا مناسب معلوم ہوتا ہے۔ شعبہ اردو اس جانب توجہ مبذول کرے تو یہ کام بحسن و خوبی انجام دیا جاسکتا ہے۔ اس سلسلے میں ڈیجیٹل کاری / ڈیجیٹلائزیشن، آن لائن مواد کو محفوظ کرنے کی جانب پیش قدمی ضروری ہے۔ ایک تجویز یہ بھی ہے کہ شعبہ اردو، ایس.وی. یونیورسٹی کا ایک ویب سائٹ بنایا جائے۔ کم از کم ایک بلاگ بنایا جاسکتا ہے۔ گوگل بلاگ اسپاٹ / ورڈ پریس پر بلاگ بنانے کی سہولت بالکل مفت دستیاب ہے۔ تمام مواد اس پر محفوظ ہو جائے تو سب کے لیے قابل استفادہ بن سکتا ہے۔

اسی طرح ایک تجویز یہ بھی ہے کہ شعبہ اردو، ایس.وی. یونیورسٹی کے تحقیقی مقالات کو بھی آن لائن کیا جانا چاہیے تاکہ وہ انٹرنیٹ پر محفوظ رہیں۔ ایم فل اور پی ایچ. ڈی کے مقالات کے علاوہ زمانہ قدیم میں ایم اے کے لیے لکھے گئے مقالات بھی یکجا کیے جاسکتے ہیں۔

سماجی رابطے کی ویب سائٹ فیس بک پر شعبہ اردو، ایس.وی. یونیورسٹی تروپتی کا ایک صفحہ

بنایا جائے، جس پر شعبہ کی تمام کارکردگی، مختلف پروگراموں کی تفصیلات اور تصاویر شامل کی جائیں۔ اس سے شعبہ کے پروگراموں کی تشہیر بھی ہوگی اور شعبہ کی کارکردگی سے عوام کو واقفیت بھی پیدا ہوگی۔ دنیا کے سب سے بڑے ویڈیو پلیٹ فارم یوٹیوب پر شعبہ کے پروگراموں کو ریکارڈ کر کے اپ لوڈ کیا جائے۔ آج منعقد ہونے والا پروگرام کل ایک دستاویز بن جائے گا، اس کی تاریخی حیثیت ہوگی اور اس مواد سے استفادہ کرنے والوں اور اہل ذوق کے لیے یہ ایک بڑی سوغات ہوگی۔

علاقائی ادب کی بازیافت اور اس کے تحفظ کے لیے آن لائن ذرائع اور وسائل سے کوئی مفر نہیں ہے۔ آج ہر قسم کے مواد کی تلاش انٹرنیٹ پر ہی کی جاتی ہے۔ یہ عجیب بات ہے کہ سب اس سے مستفید ہونا چاہتے ہیں لیکن اس پر اپنی طرف سے کچھ اضافہ کرنا نہیں چاہتے، جب کہ اس پر ہر قسم کا دستیاب مواد اپ لوڈ کر کے دنیا بھر میں اس کی رسائی ممکن بنائی جاسکتی ہے۔

ہمارے محققین، ریسرچ اسکالرز، شعبے کے اساتذہ و طلبہ اور اہل علم کے مختلف مقامات پر مخطوطات، نادر ادبی مواد، غیر مطبوعہ کلام، قلمی بیاضیں وغیرہ دستیاب ہوتی ہیں۔ ریسرچ کے دوران مختلف افراد سے ملاقاتوں میں معلوم ہوتا ہے کہ یہاں فلاں فلاں چیزیں موجود ہیں۔ اگر اس مواد کو اسکیں کر کے محفوظ کر لیا جائے تو یقیناً ایک بڑا کام ہوگا۔

غیر مطبوعہ مواد کا تحفظ ہماری ترجیحات میں شامل ہے لیکن اس کے علاوہ قدیم مطبوعہ مواد ہی اب نایاب اور ناپید ہوتا جا رہا ہے۔ اس لیے ضروری ہے کہ غیر مطبوعہ مواد کے علاوہ تمام مطبوعات کو بھی اسکیں کر کے اپ لوڈ کیا جائے۔

کڈپہ، کرنول، چتور اور ارنٹ پورا اضلاع کے شعرا کے مجموعہ ہائے کلام، ادبی تخلیقات اور مطبوعہ رسائل و جرائد محفوظ ہو جائیں تو مستقبل کے لیے ایک بڑا کام ہو جائے گا۔

کڈپہ سے مجلہ سلوک سلسلہ وار شائع ہوا، جس کے تمام شمارے دستیاب نہیں ہیں۔ اسی طرح کرنول سے شائع ہونے والے ماہنامہ پیکر خوشبو، شاہین، رہبر کرنول وغیرہ کی دستیاب فائلوں

کی ڈیجیٹل کاری ایک اہم کام ہوگا۔ کڈپہ سے شائع ہونے والے ادبی مجلہ دبستان کے تمام شماروں کو اسکین کر کے اپ لوڈ کرنا بھی ضروری ہے کہ اس کا ہر شمارہ دستاویزی نوعیت کا حامل ہے۔

موجودہ دور، اطلاعیاتی تکنالوجی اور معلومات کے انفجار کا دور ہے۔ اس دور میں جہاں ہم یہ چاہتے کہ ہر چیز ہمیں آن لائن دستیاب ہو، وہیں خود ہم پر بھی یہ ذمہ داری عائد ہوتی ہے کہ ہم بھی حتی المقدور اس ذخیرے میں اضافہ کا سامان کریں۔

اردو زبان آج اطلاعیاتی تکنالوجی کے عہد میں دنیا کی اہم زبانوں میں شامل ہو چکی ہے۔ اردو زبان میں لاتعداد ویب سائٹس، آن لائن ذخائر و وسائل، لغات، کتب، رسائل، جرائد اور نادر و نایاب سمعی و بصری مواد موجود ہے، اس ذخیرے سے استفادہ کا ماحول پیدا ہو چکا ہے لیکن اسے مزید عام کرنے کی ضرورت ہے۔

شعبہ اردو میں جدید وسائل اور ذرائع سے استفادہ کے مختلف النوع امکانات روشن ہیں۔ تدریس و اکتساب کے عمل میں جدید وسائل کا استعمال ناگزیر ہو گیا ہے۔ انٹرنیٹ پر دستیاب مواد اور آن لائن سوزسز، دراصل معلومات کی ایک لامحدود دنیا سے استفادہ کے وسائل تک رسائی ہے۔ اردو تدریس میں انٹرنیٹ کے بہتر استعمال کے ذریعہ آموزش و اکتساب کے عمل میں غیر معمولی فوائد مرتب ہوتے ہیں اور تدریسی مقاصد میں کامیابی حاصل ہوتی ہے۔

تمام ادبی متون اور بیشتر مراجع و مصادر انٹرنیٹ پر مفت دستیاب ہیں۔ ان سے بھرپور فائدہ اٹھانا چاہیے۔ نئی زمانہ طلبہ میں یہ خطرناک رجحان پیدا ہو گیا ہے کہ ادبی متون اور شامل نصاب درسی کتابوں کے مطالعہ کے بغیر صرف سرسری معلومات پر اکتفا کیا جا رہا ہے۔ صحت مند رجحان یہ ہونا چاہیے کہ شامل نصاب متن و مواد کا راست مطالعہ کیا جائے۔ صرف نوٹس یا تدریسی مواد کے بجائے نصابی کتابوں کے علاوہ سفارش کردہ کتابوں کا بھی مطالعہ کیا جائے۔ عام طور پر طلبہ صرف امتحانی نقطہ نظر سے نصابی مطالعہ تک محدود رہتے ہیں۔ اگر ان میں مطالعہ کا ذوق پیدا کیا جائے اور انٹرنیٹ

پر موجود بیش بہا ادبی سرمایہ سے استفادہ کی جانب راغب کیا جائے تو اس سے مثبت نتائج ضرور مرتب ہوں گے۔

وزارت ترقی انسانی وسائل اور یوجی سی کی جانب سے طلبہ کے لیے خود اکتسابی مواد فراہم کر دیا گیا ہے۔ مستقبل میں اس نوعیت کے کورسز بھی لازم قرار دیے جائیں گے۔ MOOCs یعنی وسیع تر آن لائن اوپن کورسز اور اس کا پلیٹ فارم سواہم SWAYAM یعنی خواہشمند نوجوان اذہان کے سرگرم ویب مطالعہ کے لیے موجود ہے۔ اسی طرح ایم اے کی سطح پر طلبہ کے لیے تمام مضامین میں تدریسی مواد، خاص طور پر اردو کے تمام پرچوں کی اکائیاں بمعہ ویڈیو اسباق اور خود اکتسابی مواد، ای۔ کانٹینٹ کے ساتھ کل 312 اکائیاں / ماڈیولز موجود ہیں۔ طلبہ کو ترغیب دی جائے کہ وہ ای پی جی پاٹھشالا (<https://epgp.inflibnet.ac.in>) سے استفادہ کریں۔ اردو اسباق کے لیے یو آر ایل ملاحظہ کریں:

<https://epgp.inflibnet.ac.in/Home/ViewSubject?catid=776>

مولانا آزاد نیشنل اردو یونیورسٹی، حیدرآباد کے انسٹرکشنل میڈیا سینٹر کی جانب سے یوٹیوب پر ایک چینل پر تمام اسباق اور نصابی ضروریات کی تکمیل کے لیے ویڈیو اسباق فراہم کیے گئے ہیں۔ اس یوٹیوب چینل پر اردو ادب کے علاوہ دیگر مضامین کے اسباق بھی موجود ہیں اور مختلف سیمیناروں اور پروگراموں کے ویڈیو بھی اپ لوڈ کیے جاتے ہیں، جن سے استفادہ طلبہ کے لیے یقیناً فائدہ مند ثابت ہو سکتا ہے۔ رسائی کے لیے ملاحظہ فرمائیں:

<https://www.youtube.com/channel/UC8bmtlx3qQyHTnafF0uoUBA>

انٹرنیٹ پر آن لائن رسائل و جرائد اور اخبارات کے علاوہ کئی ایسی لائبریریاں موجود ہیں جہاں اردو کی کتابیں پی ڈی ایف شکل میں مفت فراہم کی گئی ہیں۔ اس کے علاوہ جدید دور کے تقاضوں کے مطابق کاپی رائٹ کے بغیر کریٹیو کامن (CC) لائسنس کے ساتھ بہت سا وسیع ادبی

سرمایہ مہیا کر دیا گیا ہے۔ اس سلسلے میں کئی افراد نے گراں قدر کام کیا ہے۔ خاص طور پر محترم اعجاز عبید اور ڈاکٹر سیف قاضی کا تذکرہ ضروری ہے کہ انہوں نے ”بزمِ اردو لائبریری“ قائم کی۔ انٹرنیٹ پر اردو کے اس کے ذخیرہ میں مسلسل اضافہ ہو رہا ہے۔ اردو کی کئی آن لائن لائبریریوں کے علاوہ موبائل کے اپلیکیشن بھی موجود ہیں۔ صرف گوگل پر اردو میں تلاش کرنے کی دیر ہے، آپ اپنی مطلوبہ کتاب تک پہنچ سکتے ہیں۔

شعبہ اردو، ایس۔ وی۔ یونیورسٹی، تروپتی میں پروجیکٹر اور انٹرنیٹ کی سہولتیں میسر ہیں۔ ان کا استعمال کرتے ہوئے طلبہ و طالبات کو تفویضات کے طور پر ایسے مفوضہ کام دیے جاسکتے ہیں جس سے دستیاب مواد کا ڈیجیٹل نریشن ہو سکے۔ خود شعبہ اردو، ایس۔ وی۔ یونیورسٹی کے اساتذہ اور فارغین کے مقالات، تخلیقات اور مطبوعات کو آن لائن فراہم کیا جائے تو یہ خود ایک بہت بڑی ادبی خدمت ہوگی۔ میرا خیال ہے کہ ایس۔ وی۔ یونیورسٹی میں داخل کردہ ایم فل اور پی ایچ ڈی کے مقالات اگر ان بیچ یا سافٹ کاپی میں مل جائیں تو انہیں اپ لوڈ کرنے میں بڑی آسانی رہے گی۔ شعبہ اردو کے بلاگ پر پوسٹ کرنے میں اگر کوئی مانع ہو تو اس کی ایک متبادل شکل یہ بھی ہو سکتی ہے کہ خود مقالہ نگار اپنا ایک بلاگ بنائے اور اس پر اپنا مقالہ یونیورسٹی کوڈ میں اپ لوڈ کر دے۔ واضح رہے کہ ماضی قریب میں داخل کردہ تمام مقالات یو جی سی کے احکام کے مطابق آن لائن اپ لوڈ کر دیے گئے ہیں۔ پچھلے چند سالوں سے تمام یونیورسٹیوں میں اس کا التزام کیا جا رہا ہے۔

معروف سرچ انجن گوگل پر تلاش کے لیے بجائے رومن اردو کے یونیورسٹی کوڈ اردو کے استعمال کا رواج عام ہونا چاہیے۔ رومن اردو لکھنے سے دستیاب مواد کی حصول یا بی ممکن نہیں جب کہ اردو میں تلاش ہمارے لیے ممد و معاون ثابت ہوتی ہے اور اردو کے ذخیروں تک ہماری رسائی ہوتی ہے۔ اسی طرح طلبہ و طالبات میں جدید ذرائع ابلاغ اور اطلاعیاتی تکنالوجی کے مفید مطلب استعمال کا رجحان پیدا کرنا بھی ضروری ہے۔

یو جی سی کی جانب سے آن لائن وسائل اور کتب خانوں کی سہولت موجود ہے۔ ای پی جی پاٹھ شالہ، شودھ گنگا، شودھ سندھو وغیرہ پر شعبہ اردو کے تحقیقی مقالات کی فراہمی کے علاوہ آن لائن سورشس، این لسٹ، انفلاب نیٹ اور دیگر آن لائن سورشز سے استفادہ کا ماحول پیدا کیا جاسکتا ہے۔ کڈیہ، کرنول، ادونی، ہندیال، رائے چوٹی، انت پور، کدیری، چتورا اور اس کے گرد و نواح میں لکھی گئی کتابوں سے یہاں کے تاریخی احوال و کوائف اور ادبی تاریخ کی بازیافت ہو سکتی ہے۔ ہماری ادبی تاریخ کی کڑیوں کو مربوط کرنے اور سلک گہر مرتب کرنے کا کام شعبہ اردو سے توجہ طلب ہے۔ اردو اداروں اور ادبی تنظیموں کی خدمات پر بھی تحقیقی کام کی ضرورت ہے۔ انجمنوں، اداروں اور تنظیموں نے اردو کے لیے جو کچھ کام کیا، اس کا اعتراف کیا جانا چاہیے اور اس میں کسی تعصب و تحفظ کے بغیر سب کی ستائش کی جانی چاہیے تاکہ مزید کام ہو سکے۔ اس سلسلے میں شعبہ اردو کی جانب سے تمام تنظیموں کا ایک وفاق/کنسوٹیم بنایا جاسکتا ہے۔

موجودہ دور میں سماجی رابطے/سوشل میڈیا کی اہمیت سے انکار نہیں کیا جاسکتا۔ سوشل میڈیا پر اردو زبان کو بڑی مقبولیت حاصل ہوئی ہے۔ اہل اردو، انٹرنیٹ پر اردو زبان کا بھرپور استعمال کر رہے ہیں۔ اردو میں لاتعداد ویب سائٹس، متعدد بلاگس، ہزاروں صفحات اور لاکھوں گروپ متحرک و فعال ہیں۔ موبائل فون پر اردو زبان میں لکھنے کے رجحان میں اضافہ ہو رہا ہے اور رومن اردو کا استعمال معیوب سمجھا جا رہا ہے۔ ان حالات میں سوشل میڈیا پر شعبہ اردو کی نمائندگی ہو تو بہت اچھا ہوگا۔ شعبہ اردو کا ایک آن لائن مجلہ بھی شائع کیا جاسکتا ہے، جس میں نشر و اشاعت اور طباعت کے خرچ کے بغیر مجلہ کو EISSN کے ساتھ ویب سائٹ یا بلاگ پر شائع کیا جاسکتا ہے۔ اسی طرح شعبہ اردو کا ایک آن لائن خبر نامہ بھی مرتب کیا جاسکتا ہے، جس میں شعبہ کی سمت و رفتار، ادبی سرگرمیوں اور پروگراموں کی تفصیلات شائع کی جاسکتی ہیں۔

اردو میں ٹائپنگ کے لیے کئی ایک موبائل ایپلی کیشنز موجود ہیں۔ خود حکومت ہند کی جانب

سے وزارت الیکٹرانکس اور انفارمیشن ٹکنالوجی کی جانب سے سی۔ ڈیک نے یونی کوڈ اردو فونٹس جاری کیے ہیں۔ اسی طرح حکومت ہند کے محکمہ ٹکنالوجی ڈیولپمنٹ فار انڈین لینگویجز کی جانب سے اردو فونٹس اور کی بورڈ جاری کیا گیا ہے۔ گوگل نے ہندوستانی زبانوں کے لیے جو انڈک کی بورڈ بنایا ہے، اس میں اردو بھی شامل ہے۔ کئی اپلیکیشنز مفت بھی موجود ہیں، جن سے اردو ٹائپ کرنے میں سہولت پیدا ہوگئی ہے۔ اس سلسلے میں سوفٹ کی کی بورڈ بہت عمدہ ہے، گوگل پلے اسٹور پر SwiftKey کو مفت حاصل کر سکتے ہیں۔

شعبہ اردو، ایس۔وی۔ یونیورسٹی تروپتی نے ابتدا (1959) ہی سے قائدانہ رول ادا کیا ہے۔ متحدہ ریاست آندھرا پردیش میں بالعموم اور علاقہ رائل سیما میں بالخصوص شعبہ اردو گزشتہ ساٹھ سال سے جس طرح یونیورسٹی کی سطح پر درس و تدریس کا محض ایک شعبہ نہ ہو کر، پورے علاقے کے شعرا و ادبا اور اہل قلم کے لیے رابطے کا ایک مرکز، قلم کاروں کی رہبری و رہنمائی کا ذریعہ، ادبی و تہذیبی پروگراموں کے انعقاد میں سرگرم ادارہ، علاقائی ادب کا محافظ، نقد و انتقاد کا سربراہ، قلم کاروں کا مشیر و رہنما، ادبی ثقافت و تہذیب کا پائینیر اور زبان و ادب کا سرخیل ہونے کی حیثیت سے اس کا جو وقار و اعتبار ہے، وہ نہ صرف قائم و دائم رہے بلکہ اس کی آن بان اور شان و شوکت میں اضافہ ہوتا رہے۔ میں، شعبہ اردو کی ساٹھ سالہ روشن تاریخ کے مثبت عناصر کی پاسداری، صالح اقدار کی استواری اور ادبی روایات کی برقراری کے لیے نیک خواہشات اور بہترین تمنائیں پیش کرتا ہوں۔





Book released in Commemoration of  
Diamond Jubilee Celebrations  
[1959-2019]

Dept. of Arabic, Persian & Urdu  
Sri Venkateswara University  
Tirupati-517502 [A.P]

## ***SAMTH-O-RAFTHAAR***

Collection of Articles

**Editor In-Chief**

**Dr. Md. Nisar Ahmed**  
Head, Dept. of Urdu

**Editor**

**Dr. Md. Ameenullah**  
Asst. Prof. Dept. of Urdu

ISBN 978-81-922156-8-6



**Al Muneer Publications**  
Chitvel-516150 [Kadapa Dt.]A.P

KADAPA-516005 A.P.  
Mob: 9000050945

***Dabistan***



جشن الماس  
تنوع اردو، جامعہ سری وینکٹیشیتورا: ترویجی